

## ҲУКУМАТИ ҶУМҲУРИИ ТОЧИКИСТОН ҚАРОР

Дар бораи Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2022-2026

Мутобики [моддаи 5](#) Кодекси тандурустии Ҷумҳурии Тоҷикистон ва [моддаи 11](#) Қонуни Ҷумҳурии Тоҷикистон "Дар бораи дурнамоҳои давлатӣ, консепсияҳо, стратегияҳо ва барномаҳои рушди иҷтимоию иқтисодии Ҷумҳурии Тоҷикистон" Ҳукумати Ҷумҳурии Тоҷикистон қарор мекунад:

1. Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2022-2026 ва Нақшай чорабиниҳо оид ба амалисозии Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2022-2026 тасдиқ карда шаванд (замимаҳои [1](#) ва [2](#)).

2. Вазорату идораҳои даҳлдор, мақомоти иҷроияи маҳаллии ҳокимиияти давлатӣ дар доираи маблағҳои ҳамасола пешбiniшудаи буҷети давлатӣ ва ҷалби сармояи шарикони рушд ҷиҳати амалисозии Барномаи мазкур ва Нақшай чорабиниҳои амалисозии он тадбирҳои зарурӣ андешида, ҳар сол то 1 декабр оид ба корҳои анҷомдода ба Вазорати тандурустӣ ва ҳифзи иҷтимоии аҳолии Ҷумҳурии Тоҷикистон маълумот пешниҳод намоянд.

3. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон аз ҷараёни амалисозии Барномаи мазкур ва Нақшай чорабиниҳои амалисозии он ба Ҳукумати Ҷумҳурии Тоҷикистон ҳар сол то 1 январ маълумот пешниҳод намояд.

Раиси

Ҳукумати Ҷумҳурии Тоҷикистон  
ш. Душанбе,  
аз 30 декабря соли 2021, №566  
Замимаи 1  
ба қарори Ҳукумати  
Ҷумҳурии Тоҷикистон  
аз 30 декабря соли 2021, №[566](#)

Эмомалӣ Раҳмон

### **Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2022-2026**

#### **1. МУҚАРРАРОТИ УМУМӢ**

1. Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2022-2026 (минбаъд - Барнома) ба ташаккули тарзи ҳаёти солим, таҳқими саломатӣ ва пешгирии бемориҳо равона шудааст.

2. Амалисозии Барнома шаклҳои муосири роҳнамоиро ба манфиати солимии ҷомеа тақозо менамояд, ки тибқи онҳо ғамхорӣ оид ба солимӣ ва беҳбудии шаҳрвандон на танҳо масъулияти давлат,

балки тамоми чомеа ва ҳар як фард дар алоҳидагӣ ба ҳисоб меравад. Ҳадафи мазкур инчунин дар Эъломияи Остони Созмони Умумиҷаҳонии Тандурустӣ оид ба кумаки аввалияи тиббию санитарӣ (минбаъд - КАТС) ифода ёфтаанд.

3. Амалисозии Барнома усули умумидавлатӣ ва принципи иштироки чомеаро, механизми ҳамкорӣ ва муттаҳидӣ бо бахшҳои дигар, чомеа ва шаҳрвандони алоҳида, инчунин васеъ намудани ҳукуқ ва имкониятҳои онҳоро ба сифати шарикон фаро мегирад.

## **2. ТАҲЛИЛИ ВАЗЪ**

4. Бо қарори Ҳукумати Ҷумҳурии Тоҷикистон аз 3 марта соли 2003, №84 Барномаи ташаккули тарзи ҳаёти солим то соли 2010 тасдиқ ва мавриди амал қарор дода шуд. Дастварди муҳимми Барномаи зикргардида аз он иборат буд, ки шаҳсони дар сатҳҳои гуногун қабулкунандай қарорҳо муҳиммияти таблиғи тарзи ҳаёти солимро дар ҳалли масъалаи ҳифзи солимии аҳолӣ дарк намуданд.

5. Ҳукумати Ҷумҳурии Тоҷикистон дар доираи амалигардонии Стратегияи миллии солими аҳолии Ҷумҳурии Тоҷикистон барои солҳои 2010-2020 Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2011-2020-ро тасдиқ намуд. Дар доираи амалигардонии Барномаи мазкур фаъолона ҷалб карда шудани вазорату идораҳо ва шарикони рушд ба даст оварда шуда, ҳамзамон шарикии бисёрсоҳавӣ роҳандозӣ гардид. Фаъолияти афзалиятноки Барнома ба баланд бардоштани сатҳи маълумотдиҳии донишҳои беҳдоштӣ ва тиббии аҳолӣ, ки барои пешгирии бемориҳои ғайрисироятӣ ва сироятӣ равона шудааст, нигаронида шуда буд.

6. Ҳукумати Ҷумҳурии Тоҷикистон, бо дарназардошти муҳиммияти амалисозии ташвиқот оид ба ташаккули тарзи ҳаёти солим, таҳқими саломатӣ ва пешгирии бемориҳо дар байни аҳолӣ, аз замони ба даст овардани Истиқтолияти давлатӣ давра ба давра ба раванди таъмини тарзи ҳаёти солим дар кишвар таваҷҷуҳи хосса зоҳир намуда, барои рушди он марказҳои ташаккули тарзи ҳаёти солим дар сатҳҳои миллӣ (1 марказ), вилоятӣ (3 марказ) ва минтақавӣ (1 марказ), маркази маъмурӣ дар шаҳри Душанбе (1 марказ), зинаҳои шаҳрӣ ва ноҳиявӣ (48 марказ), ҳуҷраҳои ноҳиявии ташаккули тарзи ҳаёти солим (16 ҳуҷра) ташкил кардааст, ки то ҳол онҳо фаъолият намуда истодаанд.

7. Теъоди кормандон дар марказҳои ташаккули тарзи ҳаёти солим 626 нафарро ташкил медиҳад, аз онҳо кормандони дорони таҳсилоти олии тиббӣ 115 нафар (18,3 фоиз) ва таҳсилоти миёнаи тиббӣ 107 нафар (17 фоиз)-ро ташкил медиҳанд, ки бештари онҳо ҳамчун ҳамкор кормандони ҷалбшуда буда, малакаи зарурии кор бо аҳолиро надоранд. Ин вазъият ба музди меҳнати кормандони таҳсилоти олидошта (ба ҳисоби миёна 600-700 сомонӣ) иртибот дошта, метавонад ба самаранокии фаъолияти онҳо ҳангоми кор бо аҳолӣ таъсир расонад. Низоми омодасозии омӯзиши тодипломӣ ва

баъдидипломии кормандон барои марказҳои ташаккули тарзи ҳаёти солим ба таври маҳсус ба роҳ монда нашудааст.

8. Марказҳои ташаккули тарзи ҳаёти солим фаъолияти худро дар ҳамгирой бо барномаҳои дигари миллӣ оид ба муҳофизати аҳолӣ аз бемории сил, муқовимат ба эпидемияи вируси норасоии масунияти одам ва аломати пайдошудаи норасоии масуният, муқовимат ба сироятҳои гепатитӣ, иммунопрофилактика, пешгирии фарбехӣ ва ташаккули ғизои солим, солимии репродуктивӣ ва ғайра амалӣ менамоянд.

9. Бо мақсади боз ҳам бештар густариш додани тарзи ҳаёти солим дар ҷомеа зарурати омӯзонидани ҳамаи табақаҳои аҳолӣ (хизматчиёни ҳарбӣ, муҳочирон, кормандони муассисаҳои давлатӣ ва ғайридавлатӣ), аз ҷумла кормандони тамоми вазорату идораҳо ба миён меояд.

10. Шумораи асосии синну соли қобили меҳнати аҳолиро муҳочирони меҳнатӣ ташкил мекунанд, ки то рафтан ба хориҷ ва баъди омаданашон ба ватан маълумоти заруриро оид ба пешгирии бемориҳои сироятӣ намегиранд. Инчунин оилаҳои муҳочирон, ки фишори равонии хонагиро аз ҷониби хешовандони ҳамсар таҳаммул менамоянд, оид ба масъалаҳои солимӣ на он қадар маълумоти пурра мегиранд.

11. Барои таблиғоти васеи ташаккули тарзи ҳаёти солим тавассути воситаҳои аҳбори омма дар соҳтори Вазорати тандурустӣ ва ҳифзи иҷтимоии аҳолии Ҷумҳурии Тоҷикистон маркази матбуотӣ фаъолият мекунад. Инчунин дар назди Муассисаи давлатии "Маркази ҷумҳуриявии ташаккули тарзи ҳаёти солим" шуъбаи коммуникатсия ва робита бо ҷомеа барои амалигардонии ҳамоҳангсозии барномаҳои таҳияшудаи телевизионӣ ва радиоӣ, ташаккули тарзи ҳаёти солим, таҳқими саломатӣ ва пешгирии бемориҳои сироятӣ ва ғайрисироятӣ амал менамояд.

12. Таҷрибаи амалигардонии барномаи қаблӣ нишон дод, ки ҳамкорӣ бо баҳшҳои дигар дар заминаи нақшаи муштарак метавонад натиҷаҳои муайянро комёб шавад. Азбаски нақшаи мазкур аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон таҳия гардида, масъулияти амалисозии онро низ Вазорат ба зимма гирифтааст, дар ин росто барои боз ҳам ба таври самаранок татбиқ намудани Барнома ҷалби шарикони даҳлдор ба таври назаррас таъсиргузор ҳоҳад буд. Аз нав дида баромадани чунин механизм зарур аст, ки дар он шарикон масъулияти таҳия ва татбиқи нақшаҳоро ба зимма гирифта, ҳамзамон бо Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, ҳамчун соҳтори ҳамоҳангсоз оид ба амалишавии Барнома мувофиқа намоянд. Инчунин зарур аст, ки механизми таҳия ва амалигардонии нақшаҳои соҳторҳои Вазорати тандурустӣ ва ҳифзи иҷтимоии аҳолии Ҷумҳурии Тоҷикистон аз нав дида баромада шуда, ҳамзамон бо Муассисаи давлатии "Маркази ҷумҳуриявии ташаккули тарзи ҳаёти солим", ки дар он муассисаҳои

зертобеъ масъулияти амалишавии онро ба зиммаашон мегиранд, мувофиқа шавад.

### **3. МАҚСАД ВА ВАЗИФАҲОИ БАРНОМА**

13. Мақсади Барнома ин беҳтар намудани дастрасии аҳолӣ ба хизматрасонии босифат, саривақтӣ ва баландихтисоси тиббӣ ва дастрасии аҳолӣ ба манбаъҳои иттилооти босифат ва саҳҳ оид ба фарҳанги рафтор, пешгирии бемориҳои ғайрисироятӣ ва сироятӣ, қабул намудани намунаҳои бехатарии рафтор, таҳқими ҳисси масъулияти ҳар як фард барои солимии худ ва атрофиён мебошад.

14. Вазифаҳои асосии Барнома:

1) таҳқими иқтидори марказҳои ташаккули тарзи ҳаёти солим ва муассисаҳои кумаки аввалияни тиббию санитарӣ, тақвияти фаъолияти вазорату идораҳои даҳлдор:

- такмили санадҳои меъёрии ҳуқуқии амалкунанда, ки фаъолияти марказҳои ташаккули тарзи ҳаёти солим ва муассисаҳои кумаки аввалияни тиббию санитариро бо дар назар доштани вазъи эпидемиологӣ ва тавсеаи фаъолияти онҳо танзим менамоянд;

- таҳқими иқтидори моддию техникии марказҳои ташаккули тарзи ҳаёти солим ва муассисаҳои кумаки аввалияни тиббию санитарӣ чиҳати амалигардонии фаъолияти самаранок;

- тақвият додани барномаҳои таълимии омодасозии пешаздипломӣ ва пасаздипломии кадрҳои тиббӣ, аз ҷумла муносибатҳои гуногуни кор бо аҳолӣ оид ба солимӣ;

- дастгирӣ ва тақвияти системаи азnavtayёркунии мутахассисони марказҳои ташаккули тарзи ҳаёти солим ва муассисаҳои кумаки аввалияни тиббию санитарӣ дар курсҳои такмили ихтисоси кадрҳои тиббӣ, аз ҷумла муносибатҳои гуногуни кор бо аҳолӣ оид ба солимӣ;

- таҷдиди низоми молиявии марказҳои ташаккули тарзи ҳаёти солим дар шароити вазъи босуръат тағйирёбандай эпидемиологӣ дар ҷаҳон;

- дастгирии афзоиши иқтидори кормандони марказҳои ташаккули тарзи ҳаёти солим ва муассисаҳои кумаки аввалияни тиббию санитарӣ бо роҳи гузаронидани семинарҳои омӯзиши мавзӯй оид ба солимӣ;

2) таъмини дастрасии аҳолӣ ба манбаъҳои маълумоти босифату саҳҳ оид ба фарҳанги рафтор, тарзи ҳаёти солим, таҳқими саломатӣ ва пешгирии бемориҳои ғайрисироятӣ ва сироятӣ, таҳия, тасдик, муайянкунии адади нашр ва паҳн намудани маводи иттилоотию маърифатӣ, гузаронидани чорабиниҳо, пахши маводи аудиой ва видеой оид ба самтҳои зерин муҳим арзёбӣ мешавад:

- солимии равонӣ, фаъолнокии ҷисмонӣ, солимии репродуктивӣ ва банақшагирии оила;

- таҳқими солимии занон, модарон ва кӯдакон, наврасон, калонсолон, пиронсолон ва маъюбон;

- пешгирии бемориҳои ғайрисироятӣ, ки бо истифодаи тамоқу, машрубот, воситаҳои нашъаовар ва моддаҳои психотропӣ, ғизои

нодуруст, фарбехӣ ва пастшавии фаъолнокии ҷисмонӣ алоқаманд мебошанд;

- пешгирии осебу ҷароҳатгирӣ дар роҳу нақлиёт, истеҳсолот, ҳаёту зист ва зӯроварӣ;

- таъсири омилҳои номусоиди муҳити зист ва ҳолатҳои фавқулода ба саломатӣ;

- пешгирии бемориҳои сироятӣ;

- риояи беҳдошти шахсию ҷамъиятӣ;

3) баланд бардоштани сатҳи маърифат ва фарҳанги беҳдоштии рафткор, солимии равонӣ, фаъолнокии ҷисмонӣ, тарзи ҳаёти солим, таҳқими солимӣ пешгирии бемориҳои ғайрисироятӣ тавассути барномаҳои таълимӣ дар асоси масъулияти бисёрсоҳавӣ ва омӯзондани риояи гигиенаи шахсию ҷамъиятӣ;

4) беҳтарсозии шарикии дохилидоравӣ ва байниидоравӣ, ҷалби ташкилотҳои ҷамъиятӣ ва шарикони байналмилалӣ бо роҳҳои зерин татбиқ карда мешавад:

- ҷалби шарикон ба шурӯроҳои ҳамоҳангсозӣ дар сатҳи ноҳиявӣ, шаҳрӣ, вилоятӣ ва ҷумҳури;

- ташкил ва гузаронидани воҳӯриҳои давравӣ бо иштироки шарикони давлатӣ, ғайридавлатӣ ва ҷамъиятӣ;

- ҷалби шарикони рушд барои дастгирии молиявӣ ва техникии амалигардонии Барнома.

15. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва мақомоти иҷроияи маҳаллии ҳокимиияти давлатӣ барои амалисозии вазифаҳои пешбинишуда оид ба иҷрои Барномаи мазкур Шӯрои ҳамоҳангсозӣ таъсис медиҳанд.

#### **4. САМТҲОИ АФЗАЛИЯТНОКИ ТАШАККУЛИ ТАРЗИ ҲАЁТИ СОЛИМ, ТАҲҚИМИ САЛОМАТИ ВА ПЕШГИРИИ БЕМОРИҲО**

##### **§1. Тарзи ташаккули ҳаёти солим ва таҳқими саломатӣ**

16. Вақте ки инсон намунаҳои безарари рафтторро қабул мекунад, масалан, аз истеъмоли тамоку, машработ, воситаҳои нашъаовар ва моддаҳои психотропӣ даст мекашад, ғизои оқилона ва безарарро мегӯрад, мунтазам ба фаъолияти серҳаракати ҷисмонӣ машғул мешавад, таносуби баробари меҳнату истироҳатро риоя месозад, ҳамаи инҳо ба таҳқими саломатӣ ва пешгирии бемориҳо мусоидат менамоянд. Риоя кардани чунин рафткор метавонад боиси беҳбудии саломатӣ, нигоҳдории саломатии доимӣ ва дарозумрӣ гардад. Ин амал аз ҳар як фард муносибати масъулонаро нисбати саломатии худ ва атрофиён тақозо менамояд. Риояи қоидаҳои гигиенаи шахсӣ, ки ба муҳтавои гигиении бадан, пойафзол, либос, истиқоматгоҳ ва обутобдиҳии бадан равона шудаанд, қисми ҷудонашаванди тарзи ҳаёти солим ба ҳисоб мераванд.

17. Раванди ташаккули муносибати масъулона ба саломатии худ ва атрофиён бештар аз рафткори таълимӣ ва фарҳангии ҳар як фард дар алоҳидагӣ вобастагӣ дорад. Дар айни ҳол дар назар доштан лозим

аст, ки ибтидои раванди ташаккули тарзи ҳаёти солим бо раванди ибтидои ташаккули шахсият ҳамроҳӣ менамояд. Он аз давраи ҳомиладорӣ ва инкишофи тифл дар синни барвақтии кӯдакӣ шурӯъ мешавад, ки стратегияи самараноки тамоми марҳилаи ҳаёт фарогирандаро тақозо менамояд. Кӯдакони солим дар муассисаи таълимӣ бештар комёб мешаванд, калонсолон самараноктар фаъолият мекунанд, пиронсолон фаъолона дар ҳаёти чомеа гузоштани саҳми муфидро идома медиҳанд.

18. Барои таҳқими саломатӣ таъсиси шароити мусоидтар, баланд бардоштани саводи тиббию санитарӣ, дастгирии ҳаёти мустақилона ва осон гаштани майлу интихоб ба фоидай тарзи ҳаёти бештар солим зарур аст. Таҳқими солимии занон, модарону кӯдакон, ҷавонон, калонсолон, пиронсолон ва маъюбон, инчунин таъмини ҳомиладории бехатар ва оғози ҳаёти солим, солимии репродуктивӣ ва банақшагирии оила, солимии равонӣ ва шаҳвонӣ бештар афзалиятнок ба ҳисоб мераванд. Дар Ҷумҳурии Тоҷикистон занони қобили таваллуд, ки бевосита бо фаъолияти хадамоти солимии репродуктивӣ робитаи наздик доранд, 26 фоизро ташкил медиҳанд. Дар айни ҳол, хизматрасонии бо маводи контрасептӣ ва банақшагирии оила таҳминан 35 фоиз, муоинаи антенаталӣ 45 фоиз, дигар мушкилоти вобаста ба солимии репродуктивӣ 20 фоизро ташкил медиҳад. Фоизи заноне, ки ҳоҳиши аз ҳомиладоршавӣ канорачӯй кардан доранд ва айни замон аз усулҳои мусосири контрасептӣ истифода намебаранд, наздики 23 фоизро ташкил медиҳад.

19. Дар шароити паҳншавии эпидемияи фарбехӣ дар ҷаҳон, фаъолнокии ҷисмонӣ, ғизои оқилонаю солим низ дар таҳқими саломатӣ афзалият ба ҳисоб меравад. Дар солҳои охир дар Ҷумҳурии Тоҷикистон афзоиши бемориҳои ғайрисироятӣ, аз ҷумла фарбехӣ, ки мавқеи намоёнро вобаста ба фавт ва маъюбӣ ишғол мекунад, мушоҳида карда мешавад. Ҳамзамон, 17 фоизи аҳолии ҷумҳурӣ дорои вазни зиёдатии бадан буда, 11,3 фоиз аз фарбехӣ азият мекашанд. Фарогирии фарбехӣ дар байни кӯдакони 6-17-сола 4,7 фоизро ташкил карда, 43 фоизи кӯдакон ғизои ғайриоқилонаро истеъмол мекунанд ва 84 фоиз бо фаъолияти ҷисмонӣ фаро гирифта нашудаанд. Таҳияи ҷорабиниҳои байниндоравӣ, ки барои таъсиси механизми устувори иттилоотонии табақаҳои гуногуни аҳолӣ, кормандони соҳаи давлатӣ (тандурустӣ, маориф, саноат, қишоварзӣ, нақлиёт ва ғайра) оид ба пешгирии вазни зиёдатии бадан ва фарбехӣ равона шудаанд, зарур аст.

20. Таваҷҷуҳи Барнома барои таъмини шароити солими ҷавонон ва насли наврас аҳамияти маҳсусро доро мебошад. Доираи васеи иштирокчиёни манфиатдор метавонанд ҷиҳати татбиқи барномаҳо оид ба дастгирии солимии гурӯҳҳои мазкури аҳолӣ, аз ҷумла ҷорабиниҳо, ки намояндагони наслҳои гуногунро муттаҳид месозад, саҳм гузоранд. Нисбати ҷавонон метавон оид ба колективҳои худомӯзӣ вобаста ба

масъалаҳои солимии байни ҳамсолон chalbi созмонҳои чавонон ва амалигардонии барномаҳои рушди маърифати тиббию санитарӣ дар заминаи муассисаҳои таълимии томактабӣ, миёнаи умумӣ ва олӣ сухан ронд.

## **§2. Бемориҳои ғайрисироятӣ, сироятӣ ва ихтиилоли равонӣ**

21. Бемориҳои ғайрисироятии музмин метавонанд боиси яке аз сабабҳои асосии маъюбӣ, масалан, нобиной ё буридани пойи одамоне, ки аз диабети қанд азият мекашанд ё дорои нороҳатии узвҳо баъд аз инсулт мебошанд, шаванд. Инчунин ихтиилоли узвҳои такяву ҳаракат сабаби нисфи тамоми ба кор набаромаданҳо ва ба таври доимӣ гум кардани қобилияти меҳнатӣ мешавад. Таҷриба нишон медиҳад, ки амалиёти танҳо ба рафтори инфиродӣ таъсиркунанда самаранокии маҳдуд дорад. Бинобар ин, зарурати дастгирии амалисозии муносибатҳои умумидавлатии якҷояшавӣ бо ҷалби тамоми ҷомеа ба миён меояд, ки татбиқи он ҳамкории байнисоҳавиро бо муайянсозии ҳалли паст кардани bemoriҳои ғайрисироятӣ (дилу рагҳо, саратоншиносӣ, диабети қанд, ноҷӯрии равонӣ), ки бо омилҳои рафторӣ, аз ҷумла истеъмоли тамоку, машрубот, воситаҳои нашъаовар ва моддаҳои психотропӣ, ғизои ғайриоқилона, тарзи ҳаёти камҳаракат алоқаманданд, тақозо менамояд.

22. Пешгирии bemoriҳои ғайрисироятӣ ва муқовимат бо онҳо ҷорабиниҳои дастаҷамъӣ, ҳамкории эҳтимолии байни бахши давлатӣ, ҷомеаи шаҳрвандӣ ва бахши хусусиро тақозо менамояд. Барои он ки ҳамкории бештари якҷояшавии байнисоҳавӣ ва дохилисоҳавӣ дар самти ташаккули тарзи ҳаёти солим, таҳқими саломатӣ ва пешгирии bemoriҳо коркард карда шавад, таҳия ва ҷорӣ намудани механизмҳои самараноки шарикӣ тақозо карда мешавад.

23. Ихтиилоли равонӣ сабаби афзоиши bemoriҳо ва сабаби расидан ба маъюбӣ ба ҳисоб меравад. Ҳамасола аз ихтиилоли бештар паҳнгардида (rӯҳафтодагӣ ва ноҷӯрии ҳаяҷоновар) ҳар як нафари ҷорум дар ҷомеа ранҷ мекашад. Ҳамзамон қариб нисфи шаҳсоне, ки аз ихтиилоли равонӣ ранҷ мекашанд, ба кумаки мунтазами тиббӣ бештар ниёзманд мебошанд. Сабабҳои асосии муроҷиат накардани мардум барои кумак мавҷуд будани стереотипҳои ҷудогонаи иҷтимоӣ ва инфиродӣ дониста мешаванд. Ҷорӣ намудани стратегия оид ба пешгирии инкишофи ихтиилоли равонӣ ва таъмини дастрасии одилона ба хизматрасонии босифат дар самти мазкур мудоҳилаи самаранок ба ҳисоб меравад. Пешниҳоди маълумоти босифату эътиимоднок ва омӯзонидани тамоми аҳолӣ оид ба ихтиилоли равонӣ бо ҷалби васеи воситаи аҳбори омма бояд ҷузъи ҷудонашаванди Барнома бошад. Ба ҷавонон, ки гирифтори ҳавфу ҳатари зиёданӣ, метавонанд ҷунин ҷораҳо, ба мисли низоми огоҳонидани пешакӣ ва маъракаҳо оид ба муқовимат бар зидди азиятдиҳӣ ва таҳқир дар муассисаҳои таълимий кумак расонанд. Ҳамчунин зарур аст, бо шаклҳои нави вобастагии

равонӣ, ки бо олами маҷозӣ дар шабакаҳои иттилоотӣ ва технологияи компьютерӣ алоқаманд аст, мубориза бурда шавад.

24. Мубориза бо бемориҳои сироятӣ баланд бардоштани иттилоотонии аҳолиро оид ба пешгирии сироятҳои бо ваксина идорашаванда, бемории сил, вируси норасоии масунияти одам (ВНМО), зуком ва дигар сироятҳои респираторӣ, гепатитҳои вирусӣ, бемориҳои шадиди рӯда ва паразитӣ, инчунин бемориҳои сироятии нави пайдогардида бо роҳи таъмин кардани дастрасии аҳолӣ бо маълумоти босифату саҳеҳ ва ташкил намудани омӯзиш дар заминай байнисоҳавӣ тақозо менамояд.

25. Бемориҳои бо кумаки ваксина ва иммунизатсия пешгиришаванда. Ташкили барномаҳои миллӣ оид ба иммунизатсия аз тарафи аҳолӣ хело ҳам фавқулода ба таври мусбат қабул гардид ва боиси дарёфти комёбихои зиёд дар кори иммунизатсия шуд. Дар баробари ин, доругузаронии нақшавӣ воситаи муҳимми пешгирии сироятҳои бо ваксина идорашаванда боқӣ монда, айни замон дар ҷадвали иммунизатсияи нақшавӣ устуворона ҷорӣ мешавад. Имконияти оғоз кардани маъракаҳои нави иммунизатсия ва баланд бардоштани иттилоотонӣ оид ба уҳдадориҳои дастгирии сатҳи баланди фарогирии доругузарониро ширкатҳои маълумотдиҳию таблиғотии маҳсус, ба мисли Ҳафтаи аврупоии иммунизатсия медиҳанд. Ҳамзамон, пешниҳод намудани маълумоти босифату саҳеҳ, омӯзонидани тамоми аҳолӣ оид ба аҳамияти иммунизатсия бо иштироки васеи воситаи ахбори омма баҳши ҷудонопазири ҷорабинӣ, ба ҳисоб меравад. Дар Ҷумҳурии Тоҷикистон сатҳи фарогирии иммунизатсия 97-98 фоизро ташкил медиҳад, ки ин аз иттилоотонии коғии аҳолӣ шаҳодат дода, бо шумораи ками фаронагирифта (2-3 фоиз) бояд аз ҷониби кормандони муассисаҳои кумаки аввалияи тиббию санитарӣ корҳои инфиродӣ гузаронида шаванд.

### **§3. Бемории сил**

26. Гарчанде сил бемории истисноии ба ягон гурӯҳи иҷтимоӣ ҳос ҳисобида нашавад ҳам, вале ин bemорӣ бештар бо шароитҳои бади иҷтимоию иқтисодӣ ва дeterminантҳои дигар алоқаманд аст. Ба гурӯҳи осебпазир бештар шахсони бекас, бемакон, ки ҳаёти номуназзам ба сар мебаранд, инчунин шахсони нашъаманд, аз озодӣ маҳрум, майзадагон, муҳочирони меҳнатӣ доҳил мешаванд. Мувофиқи маълумоти Muassisaи давлатии "Маркази ҷумҳуриявии ҳимояи аҳолӣ аз bemoriҳoi сил" ин bemorӣ тамоюли камшавиро касб кардааст. Бо вучуди ин, ошкор кардани ҳолатҳои шакли bemorии сили ба доруҳои зиёд устувории саҳтдошта дар байни кӯдакон афзоиш мейбад. Bemorӣ асосан ба ҷавонон ва гурӯҳи аз ҷиҳати иқтисодӣ қобилияти бештари меҳнатидошта осеб мерасонад. Тахминан аз се ду ҳиссаи ҳамаи ҳолатҳои нави bemorии сил (63 фоиз)-ро гурӯҳи одамони синну соли аз 15 то 44-сола ташкил медиҳанд.

27. Дар айни замон пешгирий дар доираи Барномаи миллӣ оид ба мубориза бо бемории сил бо дастигирӣ шарикон, ба монанди Созмони Умумиҷаҳонии Тандурустӣ, ташкилотҳои миллӣ ва байналмилалӣ, ҷомеаи шаҳрвандӣ ва Фонди глобалий оид ба мубориза бар зидди бемории пайдошуудаи норасоии масуният (БПНМ), сил ва вараҷа амалӣ карда мешавад. Ӯнсури муҳимми пешгирий ин пешниҳод кардани маълумоти босифат ва саҳех, омӯзонидани тамоми аҳолӣ оид ба хавфи гирифторӣ ба бемории сил бо ҷалби васеи воситаҳои ахбори омма ба ҳисоб меравад.

#### **§4. Вируси норасоии масунияти одам (ВНМО)**

28. Дар миқёси тамоми кураи замин шумораи ҳолатҳои нави мубталошавӣ бо вируси норасоии масунияти одам (ВНМО) коҳиш ёбад ҳам, вале дар қисми шарқии минтақаи аврупоии Созмони Умумиҷаҳонии Тандурустӣ эпидемияи ВНМО бо суръати тезтар дар олам паҳн гардида истодааст. Дар ояндаи наздик ВНМО яке аз бемории музмини гарон мегардад. Таҳқими ҳамкории бисёрсоҳавӣ бо марказонидани саъю қӯшишҳо барои гурӯҳҳои асосии хавфу ҳатари ВНМО, стратегияҳои амалкунанда ва мудохилаҳо оид ба мубориза бо эпидемияи ВНМО ба ҳисоб меравад. Ба чунин ҷораҳои даҳолат пешниҳоди маълумоти босифат ва саҳех, омӯзонидани тамоми аҳолӣ оид ба ҳатари мубталошавӣ ба ВНМО бо ҷалби васеи воситаи ахбори омма мансуб мешаванд.

29. Дар Тоҷикистон шумораи ҳолатҳои нави сирояти ВНМО боло меравад. Сабабҳои асосии он роҳи таносулии интиқоли ВНМО ба ҳисоб меравад, ки ҳатари паҳншавии васеи ВНМО, бахусус дар байни занон шуморида мешавад. Сатҳи баланди ҳатарҳои рафторӣ дар байни гурӯҳҳои асосӣ дар паҳншавии минбаъдаи ВНМО нақши муҳимро мебозанд. Афзоиши шумораи ҳолатҳои нав дар байни муҳочирони меҳнатӣ дар шароити муҳочирати васеъ онҳоро ба гурӯҳи мақсаднок барои барномаҳои пешгирий шомил менамояд. Ҳамчунин тамоюли афзоиши шумораи ҳолатҳои нави ВНМО дар байни кӯдакони синну соли то 14-сола ба назар мерасад. Ҷорӣ намудани механизми устувори баланд бардоштани иттилоотонии ҷавонон, наврасон, занон ва духтарони ҷавон оид ба пешгирии ВНМО дар заминаи байнисоҳавӣ ҷораҳои мубрам маҳсуб мешаванд.

#### **§5. Зуком ва дигар сироятҳои шадиди роҳҳои нафас**

30. Зуком ва дигар сироятҳои шадиди роҳҳои нафас ҳиссаи зиёди нишондиҳандаҳои бемориҳои сироятиро ташкил медиҳанд. Ҳамасола дар кишварҳои минтақаи Аврупо сатҳи беморӣ аз 5 то 15 фоизро ташкил дода, дар баробари ин, нишондиҳандаи баландтари беморӣ дар байни кӯдакони синну соли то 5-сола ба назар мерасад. Ҳар сол дар гурӯҳҳои хавфи баланддошта ҳангоми эпидемияи мавсимӣ, инчунин дар давраи пандемия шакли вазнини зуком мушоҳида мегардад, ки баъзе аз намудҳои нав метавонанд шумораи зиёди оқибатҳои марговарро ба миён оварда, ҳам ба бахши тандурустӣ ва

ҳам ба бахшҳои ба ҳифзи солимӣ вобастанабуда зарар оварад. Ҳамчун воситаи дастгирӣ гузаронидани маъракаҳои маълумотдигӣ бо мақсади баланд бардоштани иттилоотонидани аҳолӣ оид ба зуком, роҳҳои огоҳ кардани паҳншавии он ва фоидай доругузаронӣ бар зидди зуком бо ҷалби васеи воситаи ахбори омма зарур аст.

### **§6. Гепатитҳои вирусӣ**

31. Гепатитҳои вирусии А, В, С, D ва Е яке аз масъалаҳои муҳим на танҳо дар низоми тандурустӣ, балки дар соҳаҳои иҷтимоию иқтисодии кишварҳои ҷаҳон ба ҳисоб меравад. Бо назардошти ҳолати эпидемикии вазнини гепатитҳои вирусӣ, онҳоро ба чунин бемориҳои ҳатарнок, ба мисли вируси норасоии масунияти одам, сил ва вараҷа доҳил намудан мумкин аст. Таҳия ва ҷорӣ намудани барномаҳои таълимӣ барои кормандони тиббии тамоми соҳторҳои низоми тандурустӣ оид ба масъалаи баланд бардоштани сатҳи маълумотнокии онҳо ҷораҳои асосии пешгирий ба ҳисоб мераванд.

### **§7. Бемориҳои сироятии шадиди рӯда ва паразитарӣ**

32. Дар ҷумҳурий пастравии нишондиҳандаҳои бемории сироятии шадиди рӯда аз 2348,1 ҳолат дар соли 2010 то 496,5 ҳолат ба 10000 аҳолӣ дар соли 2018 ба назар мерасад, гарчанде ки нишондиҳандаҳо дар сатҳи баланд боқӣ мемонанд. Ҳуруҷҳои вобаста ба мубталошавии ҷӯбҷаи рӯдаро, аз ҳама беҳтар бо истифодаи имкониятҳои мувофиқи танзим ва мониторинг дар бахшҳои ҳӯрокворӣ, кишоварзӣ, обтаъминкуниӣ ва санитарӣ огоҳ кардан аст. Дар робита ба ҳамин, ҷорӣ намудани барномаҳои таълимӣ оид ба риояи қоидаҳои гигиенаи шаҳсию ҷамъиятий ва рафтори бехавф, ки барои пешгирии бемориҳои рӯда ва паразитарӣ равона шудаанд, ҷораҳои муҳим ба ҳисоб мераванд.

### **§8. Вазъи эпидемиологӣ**

33. Ҷаҳон ба таҳдиди ҷиддии беҳатарии солими чомеа вобаста ба бемориҳо ва авҷгириҳои нав, эпидемияи бемориҳои сироятий, оғатҳои табиӣ ва фалокатҳои техногенӣ дучор шудааст. Дар амалигардонии ҷораҳои ҷавобии зиддиэпидемикӣ, пешгирикунанда ва ҳатто ҷораҳои маъмурии қатъӣ ҳангоми пандемияи сирояти коронавирус маълум гардид, ки бе иштироқи фаъоли аҳолӣ, тамоми ҷораҳои қабулшуда камтаъсир боқӣ монда, ҳарочоти маблағҳои зиёдро тақозо менамояд. Вазорати тандурустӣ ва ҳифзи иҷтимоии аҳолии Ҷумҳурии Тоҷикистонро зарур аст, ки якҷо бо шарикон ва ташкилотҳои дигар чунин механизмҳоро, ба монанди шабакаи ҳабардиҳӣ оид ба авҷгирии бемориҳо ва амалиётҳои ҷавобӣ ҷиҳати маълумотдигӣи фаврӣ ва сафарбаркунии аҳолӣ ва амалисозии амалиётҳои ҷавобӣ дар мавриди ҳолатҳои фавқулода ва авҷгирии бемориҳои сироятий ташкил намояд. Ҷалби фаъоли иттиҳодияҳои манфиатдор ва ҷомеаи шаҳрвандӣ ба кори таъмини омодагӣ ба ҳолатҳои фавқулода ва эътиноғирӣ аҳамияти калонро доро мебошад. Мавриди сар задани бемориҳои сироятии навпайдошуда ҷораҳои

пешгирикунанда бояд дар доираи Қоидаҳои тиббию санитарии байналмилалӣ, ки дар он таҳияи механизми устувори иттилоотонии аҳолӣ унсури муҳим ба ҳисоб меравад, амалӣ карда шаванд. Барои ба даст овардани самараи ҳадди аксари пешгирии бемориҳои сироятӣ, амалиётҳои муштарак ва яқҷояшавӣ дар бисёр бахшҳо, ба монанди ҳифзи тартиботи ҳуқуқӣ, нақлиёт, обтаъминкунӣ, канализатсия, хӯрокворӣ, кишоварзӣ ва саноат тақозо мегардад.

### **§9. Осебу ҷароҳатгирӣ дар роҳу нақлиёт, истеҳсолот, ҳаёти зист ва зӯроварӣ**

34. Мувофиқи маълумоти Созмони Умумиҷаҳонии Тандурустӣ танҳо дар минтақаи аврупоӣ бо сабабҳои садамаҳо, ҳам тасодуфан (сабабгори ҳодисаҳои роҳҳои нақлиётӣ (9 фоиз), заҳролудшавӣ, ғарқшавӣ, сӯхтор ва афтиш) ва ҳам қасдан расонида шуда (дар натиҷаи зӯроварии байниншахсӣ ва зӯроварии ба худ равоншуда), ҳамасола 700 ҳазор ҳолати фавт рӯй медиҳад. Ин сабаби асосии фавт дар байни нафарони синну соли аз 5 то 44-сола мебошад. Омилҳои ҳатар мавҷуданд, ки барои навъҳои гуногуни ҷароҳатёбӣ муштарак ҳисобида мешаванд: инҳо сустифодай машрубот ва нашъа, бенавой, сатҳи пасти таълим ва муҳити ҳатарноки зиндагӣ мебошанд. Ин омилҳои умумӣ ба бемориҳои дигар, аз ҷумла бемориҳои ғайрисироятӣ низ таъсир расонида, имкониятҳоро барои амалҳои муштарак фароҳам меоранд.

35. Пешгирий кардани ҷароҳату осебёбӣ ва зӯроварӣ вазифаи бисёридоравӣ ба ҳисоб меравад ва Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар самти мазкур ба ҳамкорӣ ва ҳамbastagӣ бо шарикони дигари мұътабар ниёз дорад. Зарур аст, ки ҷораҳо оид ба пешгирии осебу ҷароҳатёбӣ ва зӯроварии дар онҳо муносибатҳои ба тағиирот равонашудаи вобаста ба ҳатари рафтори инсон истифодашаванда, ки на танҳо иштироқи бахши тандурустӣ, балки бахшҳои дигарро тақозо менамояд, таҳия гарданд. Муносибатҳои мачмӯии бонизом (ташқили ҳаракати роҳ, воситаҳои нақлиётӣ, рафтори ронандаҳо), ки барои паст кардани афзоиши суръати ҳаракат, рондани воситаҳои нақлиётӣ дар ҳолати мастӣ ва истифодаи нокифояи асбоби муҳофизатӣ равона шудаанд, бехатарии роҳро барои ронандагон ва пиёдагардон хеле зиёд карда, ҳамзамон ба таври қатъӣ шумораи ҳолатҳои фавт ва ҷароҳату осеббардориро дар натиҷаи ҳодисаҳои роҳу нақлиётӣ коҳиш медиҳанд. Зарур аст, ки ҷораҳои равонагардида барои пешгирии муносибати дурушт бо кӯдакон, пешгирии зӯроварӣ дар байни ҷавонон ва пешгирии муносибати дағалона бо пиронсолон таҳия карда шаванд.

### **§10. Омилҳои номусоиди муҳити зист**

36. Омилҳои муҳити зист яке аз детерминантҳои муҳимми солимӣ маҳсуб мешавад. Ҳангоми таъсири омилҳои кимиёвӣ, физикий ва биологӣ давомнокии пешбининшавандай ҳаёти инсон коҳиш ёфта, ҳатари бемориҳои дилу рагҳо, респираторӣ ва саратони шуш афзоиш

меёбад. Ғалоғула ё ин ки садои баланд дар муҳити зист афзоиши бемориҳои ишемикии дил ва вайроншавии узви мувозанатро дар кўдакон ба вучуд меорад. Ғайриқаноатбахш будани таъминоти обҳои ошомиданий ва хочагӣ ба афзоиши шумораи ҳолатҳои бемориҳои сироятии шадиди рӯда (исҳоли хунин, домана, вабо ва ғайра), ки аз об пайдо мешаванд, оварда мерасонад ва эҳтимоли хавфи баланди эпидемикиро ба миён меоваранд. Сатҳи баланди беморӣ дар байнин аҳолии дар деҳот зиндагиунанда бештар ба назар мерасад, ки барои эҳтиёҷоти хочагию нӯшиданӣ обро аз манбаъҳои кушода (чӯйҳо) ва ҷоҳҳои инфиродӣ истеъмол карда, истифодабарии онҳо аксаран танзими нохуб дошта, аз заҳролудшавии беруна ҳимоя намешаванд. Ҳамаи детерминантҳои дарҷгардида қабули чораҳои ба иттилоотонӣ ва омӯзонидани аҳолӣ оид ба пешгирии таъсири номусоиди омилҳои муҳити зист ба солимии аҳолӣ равонашударо тақозо менамоянд.

37. Дар ҷумҳурӣ Барномаи миллӣ амалӣ шуда истодааст, ки он натиҷаи мусбат дода, дар ҳифзи солими аҳолӣ аз хатарҳои ба муҳити зисти хатарнок ё ифлос иртиботдошта аҳамияти муҳим дорад. Кумитаи ҳифзи муҳити зисти назди Ҳукумати Ҷумҳурии Тоҷикистонро бо иштироки шарикони даҳлдор зарур аст, барномаи маърифатнокӣ ва иттилоотонии аҳолиро, ки барои ҳифзи солими мардум аз таҳдидҳои офарандаи муҳити зисти хатарнок, ифлос ё ноустуори ҷисмонии экологӣ равона карда шудааст, таҳия ва амалӣ гардонад.

## **5. СОХТОРҲОИ БА РАВАНДИ ТАШАККУЛИ ТАРЗИ ҲАЁТИ СОЛИМ, ТАҲКИМИ САЛОМАТӢ ВА ПЕШГИРИИ БЕМОРИҲО ҶАЛБШУДА**

38. Дар раванди амалигардонии Барнома ҳамаи соҳторҳои давлатӣ ва ғайридавлатӣ, шарикони рушд, ташкилотҳои ҷамъиятии байналмилалӣ ва маҳаллӣ ҷалб карда мешаванд. Ҳамзамон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон масъули таҳия ва татбиқи низоми тарзи ҳаёти солим, таҳкими саломатӣ ва пешгирии бемориҳо дар ҳамоҳангзорӣ бо шарикони дигар маҳсуб мешавад.

39. Дар амалигардонии Барнома тамоми кормандони тибии соҳторҳои зертобеи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ҷалб карда мешаванд. Бахусус, зинаи муҳимми татбиқи Барнома муассисаҳои кумаки аввалияни тиббию санитарӣ ба ҳисоб мераванд, ки фаъолияти онҳо ба пешбурди солимӣ дар байнин аҳолӣ равона шудааст. Дар робита бо ин, соҳторҳои тандурустиро зарур аст, ки механизми устувори шарикро бо марказҳои ташаккули тарзи ҳаёти солим дар сатҳои ҷумҳурияйӣ, вилоятӣ, шаҳрӣ ва ноҳияйӣ ҷорӣ намоянд, ки дар ин ҷо ба зиммаи онҳо масъулияти таҳия ва амалигардонии нақшаҳои мувоғиқагардида бо марказҳои ташаккули тарзи ҳаёти солим, ҳамчун соҳтори ҳамоҳангзор гузошта шудааст.

40. Чорй намудани механизми устувори шарикӣ бо вазорату идораҳо оид ба амалигардонии Барнома зарур аст. Ҳамзамон, масъулияти таҳия ва амалигардонии нақшаҳои мувофиқгардида бо Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ҳамчун идораи ҳамоҳангоз ба зиммаи онҳо гузашта мешавад. Амалигардонии механизми мазкур дар сатҳҳои вилоятӣ, шаҳрӣ ва ноҳиявӣ тақозо мегардад.

41. Вазорати маориф ва илми Ҷумҳурии Тоҷикистон бо роҳи татбиқ намудани барномаҳои таълимӣ дар муассисаҳои таълимӣ дар доираи соатҳои мавҷудаи ҷудогардида барои таълими мавзӯъҳои мактабӣ (биология, экология, химия ва ғайра) ҷиҳати ба даст овардани натиҷаҳои муайян вобаста ба ташаккули намунаи бехатари рафтор кӯшиш ба ҳарҷ медиҳад. Дар доираи Барнома омӯзонидани тамоми кормандони соҳаи маориф ва кӯдакон-таълимгирандагони муассисаҳои томактабӣ, ҳонандагони муассисаҳои таҳсилоти умумӣ, аз ҷумла литсейҳо ва гимназияҳо, донишҷӯёни муассисаҳои таълими миёна, қасбӣ ва олий ба нақша гирифта мешавад.

42. Масъалаи омӯзонидани кормандони тамоми соҳторҳои зертибеи Вазорати меҳнат, муҳочират ва шуғли аҳолии Ҷумҳурии Тоҷикистон, баҳусус чунин категорияҳои аҳолӣ, ба монанди муҳочирони меҳнатӣ ва аъзои оилаи онҳо оид ба баланд бардоштани сатҳи иттилоотонӣ дар масъалаи солимӣ мавзӯи асосӣ боқӣ мемонад. Дар айни ҳол аз тарафи вазорат семинарҳои омӯзишӣ танҳо барои муҳочирони меҳнатии азми сафардошта бо иштироқи мутахassisони соҳаи тандурустӣ гузаронида мешавад. Дар доираи Барнома омӯзиши тамоми коргарони соҳаи меҳнат, аз ҷумла муҳочирони меҳнатӣ ба нақша гирифта мешавад.

43. Бо ҷорӣ намудани низоми таълим оид ба масъалаҳои солимӣ барои баланд бардоштани сатҳи иттилоотонии кормандони вазоратҳои мудофиа, корҳои дохилӣ ва адлия, аз ҷумла курсантҳо, ҳайати қаторӣ, даъватшавандагони хизмати аскарӣ, маҳбусон, мақомоти сабти асноди ҳолати шаҳрвандӣ имконияти беҳтар гардидан иттилоотонии категорияҳои зикргардидаи аҳолӣ мумкин аст. Зарурат пайдо мешавад, ки Вазорати корҳои дохилӣ стратегияи пешгирии осеббардорӣ ва зӯровариро таҳия намуда, истифодаи усули низоми фарогир барои коҳиши зиёд кардани суръати ҳаракат, идоракуни воситаи нақлиёт дар ҳолати мастӣ ва истифодаи нокифояи ҷиҳози муҳофизатӣ равона шудааст, тавсия дода мешавад. Ин ҷораҳо имконияти бехатарии роҳро барои ронандагон ва пиёдагардон хеле баланд бардошта, шумораи ҳолатҳои фавт ва осеббардорӣ дар натиҷаи ҳодисаҳои роҳҳои нақлиётӣ коҳиш меёбанд. Дар доираи Барнома омӯzonidani тамоми хизматчиёни ҳарбӣ, хизматчиёни мақомоти корҳои дохилӣ, кормандони мақомоти адлия, аз ҷумла соҳаи сабти асноди ҳолати шаҳрвандӣ ва маҳбусон ба нақша гирифта мешаванд.

44. Раванди ташаккули муносибати масъулона ба саломатии худ ва атрофиён дар бештар ҳолатҳо аз фарҳанги рафтори ҳар як фард дар алоҳидагӣ вобастагӣ дорад. Бинобар ҳамин, зарурати таҳия ва татбиқи механизми устувор, ки барои ташаккули фарҳанги рафтори аҳолӣ равона шудааст, аз ҷумла намуди бехатарии фарҳанги рафтор ба миён меояд. Дар доираи Барнома омӯзонидани тамоми кормандони дар соҳаи фарҳанг фаъолияткунанда ба нақша гирифта мешавад.

45. Кормандони ташкилотҳои саноатии давлатӣ, хусусӣ ва ташкилотҳои дигар аз фазои иттилоотӣ оид ба солимӣ, аз ҷумла пешгирии осеббардории истеҳсолӣ дар канор боқӣ мемонанд. Дар доираи Барнома Вазорати саноат ва технологияҳои нави Ҷумҳурии Тоҷикистон омӯзонидани тамоми кормандони дар соҳаи саноат фаъолияткунанда ба нақша гирифта мешавад.

46. Барномаҳои таълимӣ барои кормандони Вазорати нақлиёти Ҷумҳурии Тоҷикистон ва ронандагони воситаҳои нақлиёти мусоғиркаш оид ба солимӣ ҷорӣ карда мешавад. Дар доираи Барнома омӯзонидани тамоми кормандони дар соҳаи нақлиёт фаъолияткунанда, аз ҷумла ронандагони нақлиёти мусоғирбар ба нақша гирифта мешавад.

47. Ҷорӣ кардани барномаҳои таълимӣ барои кормандони Кумитай кор бо ҷавонон ва варзиши назди Ҳукумати Ҷумҳурии Тоҷикистон ворид намудани масъалаҳои ба пешгирии муносибати дурушт ва номуносиб бо кӯдакон, пешгирии зӯроварӣ дар байнӣ ҷавонон ва пешгирии муносибати сангдилонаро бо шахсони солхӯрда равонагардидаро тақозо менамояд. Ба ҷавонони гирифтори ҳавфи баланддошта андешидани чунин ҷораҳо, ба монанди низоми пешгирии қаблӣ ва маъракаҳо оид ба муқовимат ба азиятдихӣ ва таҳқир дар муассисаҳои таълимӣ метавонад кумак расонад. Ҳамчунин зарур аст, бо шаклҳои нави вобастагӣ, ки бо воқеяни маҷозӣ иртибот доранд, мубориза бурд. Дар доираи Барнома омӯзонидани кормандони соҳаи мазкур ба нақша гирифта мешавад.

48. Кумитай ҳифзи муҳити зисти назди Ҳукумати Ҷумҳурии Тоҷикистон назорати давлатии истифодаи самараноки захираҳои об, атмосфера, замин ва қаъри он, қанданиҳои фоиданоки маъмули умум, муомилот бо моддаҳои химиявӣ ва нуриҳои минералӣ, партовҳо ва маҳсулоти такрор истифодашаванда, риояи стандартҳои бехатарии экологӣ ва биологӣ, сифати сӯзишворӣ, истифодакунандагони устувори органикӣ ва риояи меъёру стандартҳои экологиро таъмин ва ҷиҳати амалӣ гардонидани барнома, стратегия, нақшаҳои миллӣ ва минтақавӣ оид ба ҳифзи муҳити зист, ҳамоҳангозии фаъолияти вазорату идораҳо ва мақомоти иҷроияи маҷаллии ҳокимиияти давлатӣ, инчунин муассиса, корхона ва ташкилотҳои дигар, новобаста аз шакли моликият ва тобеяни идоравии онҳо, оид ба масъалаҳои истифодаи сарватҳои табии ҳифзи муҳити зист мусоидат менамояд.

49. Ҳамоҳангсозӣ ва таъмини ичрои конвенсияҳо ва шартномаҳо оид ба масъалаҳои ҳифзи муҳити зист ва истифодаи сарватҳои табии, ки Ҷумҳурии Тоҷикистон ба зимма гирифтааст, баланд бардоштани маърифати экологии аҳолӣ, таъмин намудани тозагии ҳавои атмосфера, захираҳои об, истифодаи самараноки сарватҳои табии ва мусоидат намудан ба истифода ва рушди технологияи кампартов, инчунин пурзӯр намудани назорат ҷиҳати кам шудани партовҳоро назорат менамояд. Дар навбати худ айни замон масъалаҳои ҷойдошта ҳалли пурраи таъмини солимии экологӣ ва бехатарии саломатии аҳолиро таъмин карда наметавонад.

50. Масъалаи ташкил ва гузаронидани корҳои маърифатию иттилоотонӣ дар байни занон ва оилаҳо дар мавриди баланд бардоштани сатҳи дониш оид ба солимӣ ва пешгирии ақди никоҳҳои барвақтию хешутаборӣ муҳим боқӣ мемонад. Дар доираи Барнома омӯзонидани тамоми кормандони дар соҳаи кор бо занон ва оила фаъолияткунанда, инчунин навхонадорон ба нақша гирифта мешавад.

51. Аз ҷониби Агентии назорати маводи нашъаовари назди Президенти Ҷумҳурии Тоҷикистон бо ҷалби мутахассисони соҳаи тандурустӣ дарсҳои омӯзиши ҷаҳонӣ гузаронидани чорабиниҳои иттилоотӣ вобаста ба мавзӯъҳои саломатӣ, тарзи рафтари бехатар дар байни наврасон, ҷавонон ва аҳолӣ ташкил ва баргузор мешавад. Дар доираи чорабиниҳои пешгирикунандаи Агентӣ омӯзиши тамоми аҳолӣ, аз ҷумла наврасону ҷавонон, хонандагони муассисаҳои таҳсилоти миёна, литејҳо ва гимназияҳо, донишҷӯёни муассисаҳои таҳсилоти миёна ва олий ва гузаронидани корҳои фаҳмондадиҳӣ вобаста ба тарзи ҳаёти солим ба нақша гирифта мешавад.

52. Дар амалигардонии Барнома кормандони Кумитаи дин, танзими анъана ва ҷашну маросими назди Ҳукумати Ҷумҳурии Тоҷикистон, ки метавонанд ба аҳолӣ оид ба солимӣ ва бехатарии намунаи рафткор маълумот диганд, нақши муҳим мебозанд. Дар доираи Барнома омӯзонидани тамоми кормандони дар соҳаи кор бо дин фаъолияткунанда, хонандагони муассисаҳои таҳсилоти миёна, аз ҷумла литејҳо ва гимназияҳо, донишҷӯёни муассисаҳои таҳсилоти миёна ва олии қасбӣ ба нақша гирифта мешавад.

53. Дар амалигардонии Барнома воситаҳои ахбори омма, ки метавонанд ба таври самаранок маълумоти босифату эътиимоднокро оид ба солимӣ ва бехатарии намунаи рафткор паҳн намоянд, нақши муҳим мебозанд. Таҳияи барномаҳои радиоӣ ва телевизионӣ, паҳши роликҳои аудиоӣ ва видеоӣ ба мадди назар гирифта мешавад.

54. Нақши шарикони рушд дар амалигардонии Барнома. Шарикӣ мақоми муҳимро дар амалигардонии Барнома, ки дар он бояд на танҳо муассисаҳои соҳаи тандурустӣ, балки ташкилотҳои давлатию ғайридавлатӣ, ҷомеаи шаҳрвандӣ, баҳши ҳусусӣ ва тамоми шаҳрвандони алоҳида иштирок намоянд, ишғол менамояд. Ҳамкории зич бо Созмони Умумиҷаҳонии Тандурустӣ, Ҳазинаи кӯдакони Созмони

Милали Муттаҳид (ЮНИСЕФ), Агентии ИМА оид ба рушди байналмилалӣ (ЮСАИД), Бонки Умуниҷаҳонӣ ва созмонҳои дигари байналмилалӣ нақши асосиро мебозад. Барои амалигардонии босамари Барнома иштироки фаъоли ҳамаи шарикони рушд тақозо мешавад.

## **6. САМТҲОИ АФЗАЛИЯТНОКИ ФАЪОЛИЯТИ БАРНОМА**

55. Самтҳои афзалиятноки Барнома вобаста ба таҳқими иқтидори марказҳои ташаккули тарзи ҳаёти солим, муассисаҳои кумаки аввалияи тиббию санитарӣ ва тақвияти фаъолияти вазорату идораҳои даҳлдор:

- таҳқими заминаи моддию техникии марказҳо ва ҳучраҳои кории ташаккули тарзи ҳаёти солим дар доираи имкониятҳои мавҷудаи буҷети маҳаллӣ метавонад дар амалигардонии Барнома самараи мусбат дихад;

- таҳқими соҳторҳои ташкилию қадрӣ ва такмили санадҳои меъёри ба тақвияти фаъолияти марказҳои ташаккули тарзи ҳаёти солим мусоидат менамояд. Ба роҳ мондани низоми омодасозии тодипломӣ ва баъдидипломии кормандон барои марказҳои ташаккули тарзи ҳаёти солим, ки дар онҳо омодасозии қадрҳои дорои малакаҳои банақшагирии стратегӣ, идоракунӣ, ҳамкорию сарварии байнисоҳавӣ, тайёрии мутахассисон барои эътинои фаврӣ дар шароити ҳолатҳои фавқулода ва авғирии бемориҳои сироятӣ бо истифодаи муносибатҳои инноватсионӣ ҷузъиёти муҳимми стратегии Барнома ба ҳисоб мераванд. Үнсури муҳимми тақвияти фаъолияти марказҳои ташаккули тарзи ҳаёти солим, ин дастгирии болоравии имконоти мутахассисон тариқи омӯзонидани мунтазам дар машғулиятҳои семинарии ҳадафнок оид ба солимӣ ба ҳисоб меравад. Дар шароити тағиیرёбии босуръати вазъи эпидемиологӣ дар ҷаҳон, марказҳо ба дастгирӣ ва аз нав дида баромадани буҷет ниёз доранд, ки ба ин васила фаъолияти марказҳои ташаккули тарзи ҳаёти солимро беҳтар кардан мумкин аст.

56. Самтҳои афзалиятноки Барнома вобаста ба дастрасии аҳолӣ ба маълумоти босифату эътимоднок ва гузаронидани чорабиниҳои иттилоотӣ оид ба масъалаҳои солимӣ:

- яке аз самтҳои муҳимми Барнома иттилооти босифату боэътимод ба ҳисоб меравад, ки метавонад ба шуури эҳсосотӣ ва иродai инсон таъсирӣ самаранок расонида, рафтори ўро нисбати солимӣ дигаргун созад. Роҳҳои асосии пешниҳод кардан маводи иттилоотию маърифатӣ, аз ҷумла маводи аудиоӣ ва видеоӣ воситаи ахбори омма ва шабакаҳои иҷтимоӣ ба ҳисоб мераванд;

- таъминоти аҳолӣ бо маълумоти босифату эътимоднок бояд ба масъалаҳои солимии равонӣ, фаъолнокии ҷисмонӣ, солимии репродуктивӣ, банақшагирии оила ва солимии шаҳвонӣ равона карда шаванд. Маводи иттилоотию маърифатӣ оид ба таҳқими солимии занон, модарону кӯдакон, наврасон, қалонсолон, нафарони солхӯрда

ва маъюбон аҳамияти муҳим дорад. Инчунин маводи иттилоотию маърифатӣ оид ба пешгирии бемориҳои ғайрисироятӣ (дилу рагҳо, саратон, диабети қанд, ноҷурии равонӣ), ки бо истеъмоли тамоку, машрубот, воситаҳои нашъаовар ва моддаҳои психотропӣ, ғизои ғайриоқилона, фарбехӣ ва коҳишёбии фаъолнокии ҷисмонӣ алоқаманданд, самаранок ҳисобида мешаванд. Маводи иттилоотию маърифатӣ оид ба пешгирии осебу ҷароҳатгирӣ дар роҳу нақлиёт, истеҳсолот ва фазои зист, зӯроварӣ, таъсирбахшӣ ба солимӣ тавассути омилҳои номусоиди муҳити зист ва ҳолатҳои фавқулода низ муҳим ба ҳисоб меравад;

- иттилоотонии аҳолӣ бо маълумоти босифату эътимоднок бояд ба пешгирии сироятҳои бо ваксина идорашаванда, бемории сил, ВНМО, зуком ва сироятҳои дигари респираторӣ, гепатитҳои вирусӣ, бемориҳои шадиди рӯда, бемориҳои паразитӣ, инчунин бемориҳои навпайдошуда равона карда шаванд. Маводи иттилоотию маърифатӣ оид ба риояи қоидаҳои гигиенаи шахсӣ ва ҷамъиятӣ аҳамияти хос дошта метавонад;

- барои беҳтаргардонии дастрасии аҳолӣ ба сарчашмаҳои маълумоти босифату эътимоднок ҷорӣ намудани механизми ягонаи таҳия, тасдиқ, муайянкунии тираж ва паҳн намудани маводи иттилоотию маърифатӣ ба нақша гирифта мешавад.

57. Самти афзалиятноки Барнома бо омӯзонидани аҳолӣ оид ба фарҳанги рафтори гигиенӣ, тарзи ҳаёти солим, таҳқими саломатӣ ва пешгирии бемориҳо алоқаманд аст, ки ба баланд бардоштани сатҳи дониши аҳолӣ оид ба масъалаҳои солимӣ ва ҷорӣ намудани барномаҳои таълимӣ дар заминаи масъулияти байнисоҳавӣ мусоидат менамояд. Омӯзиши кормандони тамоми вазорату идораҳо, аз ҷумла хизматчиёни ҳарбӣ, муҳочирон, кормандони муассисаҳои давлатӣ ва ғайридавлатӣ, саноатӣ, арбобони дин ва маҳбусон оид ба фарҳанги рафтори гигиенӣ, тарзи ҳаёти солим, таҳқими саломатӣ ва пешгирии бемориҳо муҳимтар бοқӣ мемонад. Аз ин лиҳоз, Барнома ҷорӣ намудани механизми устувори шарикӣ бо вазорату идораҳоро оид ба амалигардонии барномаҳо тариқи таҳия ва татбиқи нақшаҳои мувофиқашуда ҳамчун идораи ҳамоҳангоз бо Вазорати тандурустӣ ва ҳифзи иҷтимоии аҳолии Ҷумҳурии Тоҷикистон пешбинӣ менамояд.

58. Гузаронидани тадқиқоти сотсиологӣ оид ба арзёбии таъсири Барнома нисбати сатҳи "дониш-муносибат-рафтӣ" дар байни аҳолӣ дар ибтидо, мобайн ва интиҳои амалисозии Барнома аз ҳисоби маблағҳои грантӣ, дастгирии шарикони байналмилалӣ ва ҷамъиятӣ ва маблағҳои дигар сурат мегирад.

## 7. МАБЛАҒГУЗОРИИ БАРНОМА

59. Маблағгузории Барнома дар доираи маблағҳои соҳаи тандурустӣ, шарикон оид ба рушд ва мақомоти иҷроияи маҷаллии ҳокимиияти давлатӣ амалӣ карда мешавад.

60. Ҷиҳати пешрафти муваффақона ва амалисозии Барнома дастгирии молиявӣ ва техникии шарикони рушд ва сарчашмаҳои дигари маблағгузорӣ, ки қонунгузории Ҷумҳурии Тоҷикистон манъ накардааст, зарур мебошад.

## **8. МОНИТОРИНГ ВА АРЗЁБИИ БАРНОМА**

61. Гузаронидани мониторинг ва арзёбии Барнома ба зиммаи Муассисаи давлатии "Маркази ҷумҳуриявии ташаккули тарзи ҳаёти солим"-и Вазорати тандурустӣ ва ҳифзи иҷтимоии аҳолии Ҷумҳурии Тоҷикистон гузошта мешавад. Мониторинг дар сатҳҳои вилоятӣ, шаҳрӣ ва ноҳиявӣ аз ҷониби марказҳои ташаккули тарзи ҳаёти солим гузаронида мешавад.

62. Мониторинг ва арзёбии Барнома дар сатҳҳои шаҳрӣ ва ноҳиявӣ ҳар семоҳа, дар сатҳи вилоятӣ ду маротиба дар як сол, дар сатҳи миллӣ як маротиба дар як сол дар асоси нишондодҳои тасдиқшуда гузаронида мешавад.